

رومی، سعدی اور حافظ کے کلام میں صلح و دوستی

(Peace and friendship in the Poems of Rumi, Saadi and Hafiz)

• ڈاکٹر علی بیات، ایسوسی ایٹ پروفیسر، شعبہ اردو تہران یونیورسٹی ایران
• ڈاکٹر انیسلا سلیم، اسسٹنٹ پروفیسر، ادارہ زبان و ادبیات اردو، پنجاب یونیورسٹی

Abstract:

In Maulana Rumi's Masnavi Manawi and Dewan Shams, where the levels of love and the places of mysticism are taught, in every poem and every story there is an expression of teaching and admonishing peace, friendship, mutual respect and good behavior among humans. Sheikh Saadi traveled all over the world and collected the lessons of love, peace, friendship, ethics, reconciliation and brotherhood from every city, country and region, and made Gulistan by gathering a great harvest of knowledge and invited polite people to visit Boostan. In Gulestan or Boostan, in both of them, they are seen in the condemnation of every evil and the praise and glorification of every good. Hafiz Shirazi's charming poetic is a rich collection of peace and friendship with each other. He himself is against color and hypocrisy and invites his addressees to be monotonous and sincere.

Key words: Peace, friendship, Maulana Jalaluddin Rumi, Sheikh Saadi, Hafiz Shirazi

ملخص:

مولانا جلال الدین رومی کی مثنوی معنوی اور دیوان شمس میں جہاں عشق کے مراتب و عرفانی مقامات کی سیر کی تعلیم ملتی ہے، وہاں ہر شعر اور ہر حکایت میں انسانوں میں صلح و دوستی اور باہمی احترام اور ایک دوسرے کے ساتھ حسن سلوک کی تعلیم و تلقین کی نمود نظر آتی ہے۔ شیخ سعدی نے اقصائے عالم کا سفر کیا اور ہر شہر و ملک و خطے سے محبت، صلح، دوستی، اخلاق، میل ملاپ اور بھائی چارے کے اسباق جمع کر کے، ادب و معرفت کا عظیم خرمن اکٹھا کر کے گلستان بنادیا اور مودب لوگوں کو بوستان کی سیر کی دعوت دی۔ گلستان ہو یا بوستان، دونوں میں ہر برائی کی نکوہش اور ہر نیکی کی تعریف و تجید میں وہ رطب اللسان نظر آتے ہیں۔ حافظ شیرازی کا دلنشین کلام، صلح اور ایک دوسرے کے ساتھ دوستی و مروت و مدارا کا بھرپور ذخیرہ ہے۔ وہ خود رنگ وریا کے مخالف ہیں اور اپنے مخاطب کو بھی یک رنگی و خلوص کی دعوت دیتے ہیں۔ اس مضمون میں ان سربر آوردہ شعرا کے کلام سے کچھ نمونے پیش کئے جائیں گے۔

کلیدی الفاظ: صلح، دوستی، مولانا جلال الدین رومی، شیخ سعدی، حافظ شیرازی

- ایسوسی ایٹ پروفیسر، شعبہ اردو، یونیورسٹی آف تہران، ایران
- اسسٹنٹ پروفیسر، ادارہ زبان و ادبیات اردو، پنجاب یونیورسٹی

پیشگفتار:

ایرانی تہذیب و تمدن کی قدامت اور اس تہذیب و تمدن پر اسلامی دور کے ناقابل تردید اور گہرے اثرات کے پیش نظر، اس خطے میں پرانے زمانے سے لے کر عصر حاضر تک ایک ثروت مند ادب وجود میں آیا ہے جس میں تمام معاشرتی اقدار کی پاسداری اور اقوام و مذاہب کے لوگوں سے احترام و عزت سے پیش آنے کا رجحان موجود رہا ہے۔ مولانا رومی تک پہنچتے پہنچتے فارسی شاعری کے کئی دور گزر گئے تھے اور اخلاق اب ادب کا مخصوص موضوع و مضمون رہا تھا۔ بہت سے شاعروں اور ادیبوں نے دیگر مضامین سمیت، معاشرے میں صلح و دوستی کی اہمیت کے بارے میں امنٹ کارنامے چھوڑے تھے۔ رومی نے اپنی شخصیت، تعلیم اور قابلیت کی بنا پر، مثنوی معنوی اور دیوان شمس اور دیگر کتابوں میں مختلف حکایات اور تمثیلوں کے پردے میں اپنے مخاطبوں اور شاگردوں اور بعد کے زمانے میں تمام ابناء بشر میں دوستی و صلح و صفائیں زندگی کرنے کی تعلیم دی۔

شیخ سعدی کی زندگی کا ماحول رومی کے ماحول سے کچھ مختلف نہیں تھا۔ مغلوں اور دیگر حکمرانوں اور ظالموں کے وحشیانہ برتاؤ اور سلوک کی تاثیر سے عوام میں بقاء کی امید کم ہو گئی تھی۔ شیخ کو بخوبی اس بات کا اندازہ ہوا تھا، اس لیے انہوں نے حکیمانہ انداز اور دلنشین پیرایہ بیان میں گلستان و بوستان کی حکایات کی شکل میں، وعظ و نصیحت کی تلخی کو قابل برداشت بنا کر، شیراز اور ایران کے دیگر شہروں کے لوگوں کو صلح و دوستی اور باہمی احترام کا سبق دیا۔

حافظ شیرازی کی غزلیات میں عشق و محبت کی باتیں عرفانی اور مجازی دونوں سطحوں میں مشہود ہیں۔ انہوں نے اپنی غزلیات کے بہت سے اشعار میں صفا و دوستی اور مدار و مروت کی تعلیم دی۔ معاشرے میں منافقت اور دوروئی سے تنگ آکر، ان اوصاف سے متصف لوگوں کو ذلیل کرنے کے لیے، رند و مست و قلندر جیسے کرداروں کو شیخ و زاہد و محتسب وغیرہ پر ترجیح دی۔ اس طرح فارسی ادب میں ہمدلی اور دوستی کے بہترین راستے دکھائے۔ ان تینوں سربر آوردہ شعراء کے بارے میں آخری بات یہ ہو سکتی ہے کہ ان کی تعلیمات چونکہ اسلام کی جاوید کتب قرآن مجید کی آسمانی آیات سے متاثر ہیں، اس لیے رہتی دنیا تک اسی طرح مؤثر اور معنی خیز رہیں گی۔ اس مضمون میں ان کے کلام میں امن، صلح، دوستی اور محبت کے مضامین کا ایک مختصر مطالعہ کیا جائے گا۔

مثنوی معنوی اور دیوان شمس میں صلح و دوستی کا ذکر

مولانا جلال الدین محمد بلخی، ۴۰۶ ق کو بلخ میں پیدا ہوئے اور ۷۶۱ ق کو ترکی کے ایک شہر، قونیہ میں عالم جسم سے رہا ہو کر اپنے خالق حقیقی سے جا ملے۔ اگر اس دور کے سیاسی، معاشرتی اور تہذیبی و ثقافتی اوضاع کا مختصر جائزہ لیا جائے تو دیکھا جاتا ہے کہ مغلوں کے بہیمانہ حملوں کی وجہ سے ایران اور عراق میں کثیر تعداد میں لوگ مارے گئے اور بہت سے شہر مسمار کر دیئے گئے۔ مولانا رومی بھی انہی وحشیانہ سلوک کے گواہ تھے۔ ان کا معنوی پیرو مراد، شمس تبریزی بھی اسی فتنے کا نذر ہو گیا۔ ان حالات میں ان کا عارفانہ سلوک اور انسان دوستی بر مبنی صلح پسند برتاؤ قابل دید ہے۔ ان کے نزدیک مسلمان اور غیر مسلمان، انسان ہونے کے ناطے برابر ہیں۔ وہ سب کے برابر احترام کرتے نظر آتے ہیں۔ ان کی بیش بہا کارنامہ یعنی مثنوی معنوی، جس کو علامہ اقبال نے پہلوی (فارسی) زبان میں قرآن کا نام دیا، کا

جائزہ لیتے ہوئے اس نتیجے پر پہنچ جاتے ہیں کہ اس مثنوی ہفتاد من کے مطالب آج اسی طرح کارآمد ہیں، جس طرح آٹھویں صدی ہجری میں تھے۔

”رومی انسانی کرامت و شرافت کی نشاندہی میں مناسب قرآنی آیات و احادیث کا فائدہ اٹھاتے ہوئے، کائنات میں انسانی حیثیت کا جائزہ لیتے ہیں اور اس نتیجے پر پہنچتے ہیں کہ آدم کا مسبودی مقام جس کی قابلیت اس کے تمام ابناء کے لیے مہیا ہے، اسماء الہی اور اس کی تعلیم کی وجہ سے حاصل شدہ معرفت کے اعتبار سے ہے۔“ (۱) ان کے نزدیک خود شناسی کا فقدان، انسانوں میں جنگ، جبر اور جہالت کا باعث ہے۔ علم و دانش کے بحرِ خار سے آشنائی کے باوجود، اپنی شناخت سے محروم ہے:

صہبزاران فصل داند از علوم	جان خود را می نداند آن ظلوم
داند او خاصیت بر جوہری	در بیان جوہر خود چون خری
قیمت ہر کالہ می دانی کہ چیست	قیمت خود را می ندانی ابلہی است
جان جملہ علم ہا اینست این	کہ بدانی من کیم در یوم دین
آن اصول دین بدانستی تو لیک	بنگر اندر اصل خود گر ہست نیک
از اصولینت اصول خویش بہ کہ	بدانی اصل خود ای مرد مہ (۲)

راست بازی، صداقت، احترام اور تشدد سے پرہیز، بھائی چارہ اور برابر کے حقوق، چند ایسی باتیں ہیں جن پر صلح و آشتی اور دوستی کی اساس استوار ہے۔ اس منظر سے اگر مثنوی معنوی کی حکایات اور کہانیوں کا جائزہ لیں تو ہر مقام پر مذکورہ امور کی پاسداری اور پرچار نظر آتا ہے۔ رومی نے آج سے سات سو سال پہلے اپنے عصر کے لوگوں کو محبت کے سبق دیئے۔ خوش قسمتی سے یہ سبق آج ہمارا ثقافتی اور تعلیمی ورثے کا اہم حصہ ہے۔ وہ اپنی بعض حکایات میں تمثیل کا طریقہ اختیار کرتے ہیں اور بعض میں رسول اللہ (ص) کے اسوۂ حسنہ سے مثالیں پیش کر کے، قاریوں کو راہ صواب کی طرف ہدایت کرتے ہیں۔ مثال کے طور پر دفتر دوم میں ایک حکایت جس کا عنوان ”بر خاستن مخالفت و عداوت از میان انصار بہ برکات رسول صلی اللہ علیہ وسلم“ ہے، عرب کے دو بڑے قبیلے، یعنی اوس و خزرج کے درمیان عداوت کے خاتمے کی طرف اشارہ کر کے، انگور اور غورے کی مثال کے ذریعے اتحاد و یکدلی پر زور دیتے ہیں اور حکایت اسی طرح آگے بڑھ جاتی ہے۔

دو قبیلہ کاوس و خزرج نام داشت	یک ز دیگر جان خون آشام داشت
کینہ های کینہ شان از مصطفیٰ	محو شد در نور اسلام و صفا (۳)

مولانا رومی کے ہاں عشق و محبت اور دوستی کی بڑی اہمیت ہے۔ سیدھی زبان میں مخاطب کو محبت سے پیش آنے کا حکم دیتے ہیں۔ محبت اور دوستی سے تمام کڑوی چیزیں میٹھی بن جاتی ہیں اور محبت جو کیمیا کی طرح ہے، تانبے کو سونے میں تبدیل کرتی ہے۔ محبت سے دُروی خالص شراب بن جاتی ہے اور دردِ خود شفا ہو جاتا ہے۔ محبت سے اموات زندہ ہوتی ہیں اور محبت کرنے سے شاہِ محبت کرنے والے کا بندہ ہو جاتا ہے:

از محبت تلخ ہا شیرین شود	از محبت مسّ ہا زّین شود
از محبت دُر دھا صافی شود	از محبت دُر دھا شافی شود
از محبت مردہ زندہ می کنند	از محبت شاہ بندہ می کنند
این محبت ہم نتیجہ دانشست	کی گزافہ بر چنین تختی نشست (۴)

آخری شعر اور قابل غور ہے کہ محبت اور مہربانی دانشمند لوگوں کا وطیرہ ہوتا ہے۔ دوسری عبارت میں مہربان لوگوں کی دانشمندی کی علامت، ان کے دلوں میں دوسرے انسانوں کی محبت ہے۔ محبت ایسی تخت ہے جس پر صرف دانشمند لوگ بیٹھ سکتے ہیں اور ناجنس اس پر بیٹھ نہیں سکتے۔ دنیا میں لوگوں کے درمیان چاہے قومی سطح پر ہو یا بین الاقوامی سطح پر، دو ہمسایوں کے درمیان ہو یا دو بھائیوں کے درمیان، اختلافات اور دشمنی کی سب سے بڑی وجہ دوستی کے جذبے کا فقدان ہے۔ مثنوی معنوی ہی نہیں، رومی اپنی غزلوں میں بھی، بیشتر مقامات میں دوستی و محبت کا سبق سکھاتے ہیں۔

کہ تا نا گہ زیکدیگر نمانیم

بیانا قدر یکدیگر بدانیم

اے میرا دوست آؤ تا کہ ایک دوسرے کی قدر جان لیں۔ ایسا نہ ہو کہ ہم ایک دوسرے سے الگ ہو جائیں (ہم میں سے کوئی مر جائے)

سگی بگذار ما ہم مردمانیم

کریمان جان فدای دوست کردند

کریم اور مہربان لوگ اپنے دوست پہ جان قربان کر دیتے ہیں۔ کتوں کی طرح کا سلوک چھوڑو اور انسانوں کی طرح رہنا اپناؤ۔

چرا مردہ پرست و خصم جانیم

گہی خوش دل شوی از من کہ مردم

اے دوست تم مجھ سے اس وقت راضی ہو گے جب میں مر جاؤں گا۔ ہم کیوں مُردے پسند واقع ہوئے ہیں؟ اور کیوں زندہ لوگوں کے دشمن ہیں؟

ہمہ عمر از غمت در امتحانیم

چو بعد مرگ خوابی آشتی کرد

جب میری موت کے بعد، صلح کرنے کا ارادہ ہے، لو ہم تمام عمر تیرے غم سے امتحان کے شکار ہیں۔

کہ در تسلیم ما چون مردگانیم

کنون پندار مردم آشتی کن

اب یہ سمجھو کہ میں مر گیا ہوں۔ اب صلح کر لو! کہ ہمارا سر دوست کے سامنے مُردوں کی طرح خم ہے

رخم را بوسہ ده کاکنون بمانیم (۵)

چو بر گورم بخوابی بوسہ دادن

اگر میری قبر پر بوسہ دینا ہے، اب جب میں زندہ ہوں، میرے رخ پر بوسہ لگاؤ۔

رومی کے خیال میں مرد عاقل و روحانی کی عقل، اسے کج روی سے رکتی ہے اور جب انسانی طبع، دشمنی کا آغاز کرنا چاہتی ہے، عقل اس نفس پر لوہے کی زنجیر بن جاتی ہے۔ ایک محتسب کی طرح نیک و بد میں انسان کے ساتھ رہتا ہے۔ شیخ بہائی نے مثنوی نان و پنیر میں کہا ہے:

پاسبان و حاکم شہر دلست (۶)

عقل ایمانی چو شحہ عادلست

انسان دوستی رومی کی شخصیت کا جزو بھی ہے اور ان کی اسلامی تعلیمات کی تاثیر بھی ہے۔ ان کی شاعری میں یہ عنصر بہترین شکل میں پائی جاتی ہے۔ ان کے نزدیک اخلاق و تربیت کے بارے میں ڈاکٹر زین کوب کا قول فصل الخطاب کا درجہ رکھتا ہے: ”اخلاق و تربیت میں بھی ان کے بڑے بدیع نکات ہیں۔ جان کو تمام خوشیوں کا چشمہ جانتے ہیں اور روحانی لذات کو جو فنا پذیر نہیں ہیں، جسمانی لذات پر جن کو دوام و بقا حاصل نہیں، ترجیح دیتے ہیں۔ طریقت میں ریا اور خود غرضی کو لوہے کی زنجیر و بند جانتے ہیں جو کمال کے راستے روح کی حرکت کی رکاوٹ بن جاتی ہے۔۔۔ تاہم نیت کی صفائی اور اخلاص کو، علم و عمل دونوں میں، ضروری بتا کر، اس پر تاکید کرتے ہیں کہ انسان

کو اپنے اعمال میں خدا کے سوا کسی پر نظر نہیں رکھنا چاہیے اور مزید اصرار کرتے ہیں کہ جب تک نظر ہوئی و شہوت کے گرد سے صاف نہیں ہوگی، حقیقت تک جو روشنی کا سرچشمہ ہے، دسترس حاصل نہیں کرے گی۔” (۷)

شیخ سعدی کے کلام میں صلح و دوستی:

ساتویں صدی ہجری میں ۱۲۵۶ء-۱۲۱۹ء کے درمیان، مغلوں نے ایران پر کئی حملے کئے۔ ان حملوں سے ایران کے سیاسی، سماجی اور معاشرتی حالات بری طرح بگڑ گئے۔ یہ سب مولانا رومی اور شیخ سعدی کے نوجوانی عہد میں ہوئے۔ ان دونوں بزرگوں نے ان حالات سے محفوظ رہنے کے لئے اپنے اپنے طور پر مختلف رویے اپنائے۔ مگر ایک بات مشترک رہی۔ وہ بھی یہ کہ دونوں نے سفر کر کے حالات سے بچنے کی کوشش کی۔ رومی بلخ سے اٹھ کر روم (ترکی) پہنچ جاتے ہیں اور قونیہ میں اقامت گزیرتے ہیں۔ شیخ سعدی، شیراز سے سامان سفر باندھ کر کئی اسلامی ممالک اور شہروں کا سفر کرتے ہیں۔ اگرچہ کہیں بھی ان کے سفر کے شروع اور خاتمے کا ذکر نہیں، لیکن اتنا ضرور کہا جاسکتا ہے کہ انہوں نے کئی سال اس کام کے لیے صرف کر دیئے۔ سعدی کی حکایات اور اشعار سے اس بات کا بخوبی پتہ چلتا ہے کہ خواص سے نشست و برخاست کے ساتھ، وہ عوام سے بھی بہت قریب رہے اور سفر کے دوران سختی اور شدائد سے بھی دوچار رہے۔ اس لیے، گلستان اور بوستان کی حکایتوں میں اکثر اوقات وہ اپنے آپ کو مرکزی کردار کے طور پر پیش کرتے ہیں۔ عوام اور خواص سے اسی قربت اور ہمدلی کی وجہ سے، وہ ایک ہمدرد اور دلسوز دوست اور ساتھی کی طرح انہیں دوستی و محبت کی دعوت دیتے ہیں۔ سعدی شیرازی کے کلام میں دوسروں کے ساتھ دوستانہ سلوک کی اہمیت کے پیش نظر، یہ دو شعر دیکھیے:

دنیا نیرزد آنکہ پریشان کنی دلی زنہار بد ممکن کہ نکردست عاقلی
این پنج روزہ مہلت ایام آدمی آزار مردمان نکنند جز مغفلی (۸)

دنیا کی قدر اتنی نہیں کہ کسی انسان کے دل کو مکدر کیا جائے۔ ہاں ہشیار رہ اور برائی مت کر کہ کسی عاق نے ایسا نہیں کیا ہے۔ آدمی ان پانچ دن کی فرصت میں، دوسرے لوگوں کو ایذا نہیں پہنچاتے ہیں۔ مگر وہ لوگ جو غافل ہیں۔ سعدی، انسان دوستی کے اقلیم کے بادشاہ ہیں۔ وہ خدمت خلق کو بہت اہم جانتے ہیں اور انسان کی تکریم و تحلیل جیسے اہم موضوع کو اپنے منظوم و منثور شاہکاروں میں پیش نظر رکھتے ہیں۔ اوپر کے مذکورہ دو شعر، اس وقت کے ایک امیر ”انکیانلو“ کی مدح کے مطلع کے اشعار ہیں۔ کیا یہ عجیب بات نہیں کہ سعدی امراء کی عین مدح میں بھی ان کو انسان دوستی کی دعوت دیتے ہیں؟ اصل بات یہ ہے کہ وہ ایک آزاد انسان تھے۔ انہوں نے اپنے آبائی شہر، شیراز کو سیر و سیاحت کے عشق میں خیر باد کہہ کر، بہت سے ممالک کا سفر کیا تھا۔ کہیں بھی نہ کسی ملک سے وابستہ رہے اور نہ کس شخص سے۔ ڈاکٹر زرین کوب، سعدی کے نزدیک آزادی کے مفہوم کو یوں بیان کرتے ہیں: ”سعدی کے ہاں آزادی کی بڑی اہمیت ہے۔ یہ آزادی، رہائی اور بے نیازی سے عبارت ہے۔ نہ صرف لوگوں سے بلکہ اپنے آپ سے۔۔۔ جب انسانیت کے منظر سے، اپنی دنیا؛ یعنی مغول اور فرنگ کے صلیبی فتنہ گروں کی دنیا؛ پر نظر ڈالتے ہیں، تو بنی آدم کو ایک جسم کے حصے دیکھ کر، افسوس کرتے ہیں کہ یہ لوگ ناجائز حیلے بہانے سے ایک دوسرے سے الجھ جاتے ہیں۔“ (۹)

گلستان و بوستان کی حکایتوں اور اشعار میں معاشرے کے لوگوں کے مختلف طبقات سے ایک نہ ایک طبقہ ضرور مخاطب ہوتا ہے۔ اگرچہ جو پیغام اور اخلاقی نکتہ ان میں سے حاصل ہوتا ہے، وہ معاشرے کے تمام افراد کے لیے مفید ہوتا ہے۔ صلح و دوستی کے مطالعے میں سعدی کے ادبی شاہکار بڑی اہمیت رکھتے ہیں۔ چونکہ انہوں نے ایک با اخلاق انسان کی خصوصیات کو بڑے لطیف اور دلنشین پیرایہ میں ایسا بیان کیا ہے کہ وعظ و نصیحت کی تلخی اور درشتی کسی کو کھٹکتا نہیں بلکہ شہد کی شیرینی اس سے ٹپکتی ہے۔ ”سعدی رموز عاشقی کا بھس استاد ہے اور تقویٰ و عقل و دانش کا معلم بھی۔ یہ ایسی خوبی ہے کہ جو ایک شخص میں شاذ و نادر ہی پیدا ہوتی ہے۔ اس کے خیال کے مطابق نیکی مقصد اخلاق ہے اور حسن کا مقصد عشق ہے اور یہ دونوں ایک دوسرے سے الگ نہیں ہیں۔ لہذا جس معلم عشق نے اسے شاعری کی تعلیم دی ہے، اسی نے اخلاق و تقویٰ کا درس بھی دیا ہے۔“ (۱۰) ان کے نزدیک اب صلح، دوستی اور عنایت کا وقت ہے۔ ہاں اس شرط سے کہ پرانی باتوں کو نہ چھیڑیں:

بیا کہ نوبت صلحست و دوستی و عنایت بہ شرط آنکہ نگویم از آنچه رفتہ حکایت (۱۱)

اس بات کا مصداق وہ زمانہ جس میں سعدی جی رہے تھے یا فی زمانہ جس میں ہم آپ زندگی گزار رہے ہیں، ہے۔ یہ صرف شیخ کے زمانے پر منحصر نہیں، بلکہ یہ آفاقی ہے۔ ایک اور شعر میں صلح کو جنگ سے بہتر سمجھتے ہیں، وہ کہتے ہیں اگر ایک شخص ہاتھی کی طرح طاقتور ہو یا شیر کی طرح جنگجو، پھر بھی میرے نزدیک صلح، جنگ سے بہتر ہے۔

اگر پیل زوری و گر شیر جنگ بہ نزدیک من صلح بہتر کہ جنگ (۱۲)

حق یہ ہے کہ سعدی نے گلستان میں بنی نوع انسان سے اپنی شناخت مکمل کر دیا ہے۔ سعدی کے نزدیک مہربانی اور دوستی، صرف مظلوموں اور درویشوں پر منحصر نہیں۔ حق یہ ہے کہ وہ بڑے پیمانے میں انسان سے محبت کرتے اور انسانیت کی قدر کرتے ہیں۔ اس وجہ سے بادشاہوں کو نصیحت کرتے ہیں اور سلاطین کو ان کے اعمال کو برے اعمال سے برحذر کرتے ہیں۔ (۱۳)

سعدی کے نزدیک اگر انسان کا دوست، صلح و دوستی سے پیش آئے، تمام دنیا بھی دشمن ہوں، تو کوئی غم نہیں۔

در آن قضیہ کہ با ما بہ صلح باشد دوست اگر جهان ہمہ دشمن شود چہ غم دارم (۱۴)

نرم و لطیف پیرایہ سے دشمن کو دوست بنایا جاسکتا ہے۔ لیکن اگر کوئی، اپنے دوست کے ساتھ سختی سے پیش آئے، وہ دشمن بن جاتا ہے۔ اپنے سے برتر یا فروتر لوگوں سے، سب سے حسن خلق سے پیش آؤ!

بہ نرمی ز دشمن توان کرد دوست چو با دوست سختی کنی دشمن اوست

بہ اخلاق با ہر کہ خواہی بساز اگر زیر دست است و گر سر فراز (۱۵)

بادشاہ کو مخاطب کرنا اور اس کو خیر کوشی کی صلاح دینا، یقیناً جبار و مغرور بادشاہ کو ناگوار گزرتا ہے۔ لیکن کیا کیا جائے؟ سعدی کے سینے میں عوام الناس سے دل دردمند اور ہم نوا دھڑکتا ہے۔ یہ نصیحت اس وقت اپنی تلخی چھوڑ دیتی ہے جب سعدی اپنے آپ کو ”خادم کہتر“ یعنی چھوٹا خدمتکار کہتے ہیں۔ آخری شعر میں پھر ایک آفاقی بات ملتی ہے کہ کیسا خوش نصیب شخص ہے وہ جس کا نام، موت کے بعد بھی خیر و نیکی سے یاد کیا جائے۔ وہ بنی انسان کی جسمانی فنا کو ناگزیر جانتے ہیں، لیکن روحانی بقاء حاصل کرنا، حقیقی بقاء ہے۔ اس مضمون کے اشعار، گلستان اور بوستان میں بہت ہیں:

مردہ آنست کہ نامش بہ نکوئی نبرد (۱۶)

سعدیا مرد نکو نام نمیرد برگز

ان کے نزدیک علم و دانش، دین کی خدمت میں ہونا چاہیے نہ دنیا کی خدمت میں۔ سعدی کے نزدیک جو شخص خدمت خلق کرتا ہے، اسے زندگی جاوید ملتی ہے:

پل و خانی و خان و مہمانسرای

نمرد آنکہ ماند پس از وی بہ جای

درخت وجودش نیاورد بار

برآنکو نماند از پسش یادگار

نشاید پس مرگش الحمد خواند (۱۷)

و گر رفت و آثار خیرش نماند

خیر و نیوکی ہر حال میں سعدی کا شعار رہا ہے۔ ڈاکٹر اکرم شاہ کا خیال ہے کہ: ”سعدی اپنے قاری کے لیے پہلے ایک مخلص اور رازدان دوست اور ان کے دل و روح سے بہت قریب ہیں۔ اس لیے قاری ان کو قبول کرتا ہے اور ان کی باتیں سننے کے لیے مکمل طور پر تیار رہتا ہے۔“ (۱۸) وہ اپنے قاری سے دوستی کرنا چاہتے ہیں۔ اس لیے اکثر مقامات میں دوستی کی اہمیت، رفاقت کی تلقین اور ایذا رسانی اور ظلم و جور سے پرہیز کی تاکید کرتے ہیں۔ ان کے خیال میں اچھا دوست وہ ہے جو پریشان حالی اور درماندگی میں اپنے دوست کا ہاتھ تھام لے۔ (۱۹) بہ ہر حال سعدی کا گلستان، بوستان، غزلیات اور دیگر اصناف شعر میں، بادشاہوں کی سیرت، قناعت کی فضیلت، درویشوں کے اخلاق و عادات، عشق و جوانی، ضعف و بڑھاپے، تربیت کی تاثیر اور ہمنشینی کے آداب، وغیرہ غرض انسان اور اس کی معاشرتی زندگی کے ہر پہلو کے بارے میں کوئی نہ کوئی نکتہ ملتا ہے۔ ڈاکٹر صادق رضا زادہ شفق اس بارے میں لکھتے ہیں: ”اصل میں گلستان تعلیم و تربیت کی کتاب ہے اور اس کی اکثر حکایات اور امثال کا مقصد، نفس کا ادب اور اس کی تربیت و تہذیب ہے۔ استاد کافن یہ ہے کہ استدلال اور بات کا بنگڑ بناتے بغیر، حقائق کو تمثیل کے ذریعے، شیریں اور جزیل عبارات میں بیان کرتے ہیں۔۔۔“ (۲۰) بے شک بوستان میں بھی سعدی کا نصب العین تہذیب و تربیت تھا۔ اس کتاب کے دس ابواب ہیں اور تمام ابواب میں معاشرے کی تمام اصناف مخاطب ہیں۔ باب چہارم کا عنوان ”در تواضع“ یعنی انکسار و فروتنی ہے۔ اس باب میں وہ کئی حکایتوں کے ضمن میں خضوع و خشوع کی دعوت دیتے ہیں۔ بارش کی ایک بوند، بادل سے گرتے ہی، سمندر کی چوڑائی سے حیران ہو کر، اس منظر سے شرماتی ہے کہ اس سمندر کے باوجود میں کچھ بھی نہیں ہوں۔ اس خضوع کا صلہ یہ ملتا ہے کہ وہ پیہی کے اندر جا گرتی ہے اور نہایت میں ایک انمول موتی بن جاتی ہے:

در نیستی کوفت تا بست شد (۲۱)

بلندی از آن یافت کو پست شد

ڈاکٹر ذبیح اللہ صفا لکھتے ہیں: ”وہ ایسے سخنور ہیں کہ اپنی فصیح زبان اور معجز نمایان کو صرف مدح یا عا شقانہ احساسات کے اظہار جیسے مطالب کے بیان کے لیے مخصوص نہیں کیا، بلکہ انہوں نے اس کا بیشتر حصہ بنی نوع انسان کی خدمت میں صرف کر دیا اور آدم کی اولاد کی سعادت کے راستے میں لانے، ان کو موعظہ کرنے اور خاص طور پر بھٹکے ہوؤں کی ہدایت کے لیے فائدہ اٹھایا۔“ (۲۲)

سعدی کے بارے میں یہ کہنا بھی بڑا مناسب نظر آتا ہے کہ وہ اسلامی تعلیم کے تحت بخشش اور درگزر کو انسانوں میں الفت قلوب کے لیے لازم جانتے ہیں۔ حتیٰ کہ وہ دشمنوں سے طریقہ سلوک کی تعلیم دیتے ہیں۔ ذیل کے چند شعر دیکھیے:

بہ تعویذ احسان زبانش ببند

گر اندیشہ باشد ز خصمت گزند

کہ احسان کند، گُند دندان تیز (۲۳)

عدو را بہ جای خسک دُر بریز

یعنی اگر دشمن سے عداوت کا اندیشہ ہے، نیکی کے منتر سے اس کی زبان بند کرو۔ خس و خاشاک کے بجائے اس کے سامنے موتی ڈالو، چونکہ نیکی سے تیز دندان کُند ہو کر رہ جاتا ہے۔ سعدی ناتوان لوگوں سے مروت و جوانمردی برتنے اور ان کو خوش کرنے کی تلقین کے ساتھ ساتھ، عاقبت اندیشی کی تعلیم بھی دیتے ہیں کہ آج تم تو انگر اور امیر و طاقت ہو، لیکن ایسا دن بھی آئے گا کہ تم سے طاقت ور بھی پیدا ہو جائے گا، تو تم بھی کسی دن مشکلات میں پھنس جاؤ گے۔ اس لیے کمزوروں سے خوش خلقی سے سلوک کے ساتھ ساتھ، اپنے دشمنوں کو دوست بنانے کی کوشش کرو:

مزن بر سر ناتوان دست زور	کہ روزی درافقی بہ پایش چو مور
درون فروماندگان شاد کن	ز روز فروماندگی یاد کن
نیخشود بر حال پروانہ شمع	نگہ کن کہ چون سوخت در پیش جمع
گرفتم ز تو ناتوانتر بسیست	تواناتر از تو تو ہم آخر کیست
ببخش اے پسر کادمیزادہ	صید باحسان توان کرد و وحشی بقید
عدو را بالطف گردن بند	کہ نتوان بریدن بتیغ این کمند
چو دشمن کرم ببند و لطف و جود	نیاید دگر خبث ازو در وجود (۲۳)

سعدی بوستان میں بھی سرور و خوشی اور طنز و مذاق کا ماحول پیدا کرتے ہیں، تاکہ لوگوں کو حکمت کا سبق دیتے ہوئے، اخلاقی تعلیم اور وعظ و نصیحت کا بوجھ قابل برداشت ہو جائے اور ساتویں صدی ہجری میں شیراز اور ایران کے دیگر شہروں کے لوگوں کی یاس اور قنوطیت، جو مغول کے وحشیانہ یلغار کی پیداوار تھی، کسی حد تک زایل ہو جائے۔ (۲۵) بہ ہر حال سعدی کا گلستان ہو یا بوستان، ہر ایک کی سطر سطر میں امید ورجا کی تلقین اور انسانوں سے حسن سلوک اور نیکی کی تعلیم کی تاکید نظر آتی ہے۔ اس منظر سے اگر سعدی کو معلم اخلاق کا نام دیا جائے، شاید دنیا کے بڑے سے بڑے ادبیات میں ان کی مثال اگر نایاب نہ ہو، کمیاب ضرور ہوگی۔

حافظ کے کلام میں صلح و دوستی کا ذکر:

حافظ کے دور کے بارے میں، مشہور محقق ڈاکٹر زرین کوب لکھتے ہیں: ”حافظ کا زمانہ، فساد، جھوٹ اور ریاکار دور تھا۔ ایسا دور جس میں عوام کے احوال فساد کی طرف مائل تھے اور اشراف کا اخلاق - ہمارے دور کی طرح - مذہب منسوخ سے مذہب مختار کی طرف جا رہا تھا۔ بددلی اور وحشت نے ہر چیز کو گھیرے میں لے لیا تھا اور ظلم و تشدد نے کہیں بھی امن و سلامتی نہ چھوڑی تھی۔“ (۲۶) آٹھویں صدی ہجری میں بقول سعدی شیرازی حالات کچھ بہتر بن گئے تھے اور ملک کا حال آسودہ نظر آتا۔ ناز و نعمت کی فراوانی تھی اور مغل قوم نے جن کو سعدی نے پلنگ خونخوار سے تشبیہ دی تھی، جانورانہ سلوک چھوڑ دیا تھا:

چو باز آمدم کشور آسودہ دیدم	ز گرگان بہ در رفتہ آن تیز چنگی
بنام ایزد آباد و پر ناز و نعمت	پلنگان رہا کردہ خوی پلنگی (۲۷)

ان ناگفتہ بہ حالات میں حافظ نے مکرر صلح و دوستی کی بات کی۔ انہوں نے اپنی غزلوں میں اس دور کے لوگوں اور بعد کے ادوار میں آنے والی نسلوں کے لیے صلح و آشتی سے رہنے کے سبق دیئے۔ حافظ کے بارے میں، اکثر حافظ دوست طبقہ اور دانشور، افراط و تفریط کا شکار رہے ہیں۔ کچھ لوگوں نے ان کو عارف کامل کا نام دیا اور کچھ لوگوں نے رند عاشق پیشہ اور لالہ بالی کا لقب دیا۔ دونوں فریقین غلط فہمی میں مبتلا ہیں اور بے شک خواجہ دونوں میدانوں

کے ایک متعادل اور آگاہ شاعر ہیں اور عرفانی نکات کی نشاندہی اور عشق کے میدان کے ایک شہسوار ہیں۔ ”یہ ہیں حافظ، جن کے احساس اور تفکر ہمارے دور کی شاعری کے لیے متناسب ہے۔ ہمارے دور کے ایک فلسفی کی طرح عقل و علم کی قدر کو تنقید کے معیار پر رکھتے ہیں اور ایک ہم عصر عارف دل آگاہ کی طرح، وجدان اور شہود کو صحت کے ساتھ سمجھتے ہیں۔ زاہد ریاکار کو رندانہ طعنہ لگاتے اور فریبی ظالم کو ناراضگی کا دانت دکھاتے ہیں۔۔۔ عاشقی میں عجب دل رکھتے ہیں جس میں صورت و معنی دونوں جگہ پاتے ہیں۔“ (۲۸) خواجہ حافظ، جن کی حساسیت اور انسانیت بہ درجہ اتم ہے، ان حالات میں اپنی غزلوں میں، اس معاشرے کے انسان کے لیے، انسانیت کے راستے میں گامزن ہونے کے طریقے سکھاتے نظر آتے اور اخلاق کی تعلیم دیتے ہیں۔ مولانا شبلی لکھتے ہیں: ”خواجہ صاحب کی اخلاقی تعلیم، اعلیٰ درجہ کے فلسفی انسانیت کی تصویر ہے۔“ (۲۹) وہ ایک ایسے معاشرے کے فرد تھے، جس میں وہ اپنے پیشرو شعراء کی طرح، ماحول کے اثرات سے اثر قبول کیے بغیر نہیں رہ سکتے۔ ان حالات میں خواجہ ”رد عمل دکھاتے ہیں اور اپنے آلام کو، جو دراصل اس معاشرے کے آلام تھے، سنانے پر مجبور ہو گئے اور اس طریقے سے وہ اپنے دور کے لوگوں کی روح میں، بلکہ آنے والے ادوار کی روح میں بھی، داخل ہو گئے۔“ (۳۰) اس لیے اپنے معاشرے کے لوگوں کو یوں مخاطب کرتے ہیں:

ددمرد یزدان شو و ایمن گذر از اهرمنان (۳۱)

دوست کا دامن تھام لو اور دشمن سے الگ تھلگ رہ۔ خدا کا بندہ بنو اور اہر یمن و شیطان کے کنارے سے امن سے گزر جا

درخت دوستی بنشان کہ کام دل بہ بار آرد نہال دشمنی برکن کہ رنج بی شمار آرد (۳۲)

خواجہ حافظ، دوستی کے درخت لگانے کی فرمائش کرتے ہیں اور دشمنی و عداوت کا چھوٹا پودا بھی انہیں خوفزدہ کرتا ہے۔

وہ وفا و مہر و رزی کو ترجیح دیتے ہیں اور ان کے خیال میں یہ کام بہت اہم ہے، ورنہ ہر کوئی ستم کرنا جانتا ہے:

وفا ی عہد نکو باشد ار بیاموزی و گرنہ ہر کو تو بینی ستمگری داند (۳۳)

ما قصہ سکندر و دارا نخواندہ ایم از ما بجز حکایت مہر و وفا مپرس (۳۴)

اس شعر میں وہ سکندر اور دارا کے شاہانہ اور ستمکارانہ طریقے کو پسند نہیں کرتے اور اپنے مخاطب سے کہتے ہیں کہ وہ خواجہ سے، مسالمت آمیز زندگی کے لیے، وفا و مہر کی حکایت سنانے کی درخواست کریں۔ خواجہ کا دل ہمیشہ اغیار و اضرار کے لیے بند اور دوستوں کے لیے کھلا رہتا ہے:

منظر دل نیست جای صحبت اضرار دیو چو بیرون رود فرشتہ درآید (۳۵)

بے شک اس شعر میں خواجہ نے اس مبارک قرآنی یعنی ”جاء الحق و زہق الباطل“ کو مد نظر رکھا ہے۔ (الاسراء، ۸۱) حافظ کی شاعری کا بہت بڑا حصہ عشق و محبت کی توضیح و اہمیت دکھانے میں صرف ہوئی ہے۔ ”حافظ نے ہر بات سے کہیں زیادہ عشق کی بات کی ہے۔ عشق تمام ادوار و اعصار میں سب سے گہری اور عام انسانی خصلت رہی ہے اور رہے گی۔“ (۳۶) عشق و محبت وہ تحفہ الہی ہے کہ جس معاشرے میں اس کا رواج عام ہو جائے، باہمی بود و باش اور شہریوں میں ایثار و فداکاری و گذشت کی وجہ سے زیست کا مزہ دو بالا ہو جاتا ہے۔ حافظ بھی اپنی شاعری میں اس کے مبلغ نظر آتے ہیں۔ ان کے خیال میں عشق ایسا راستہ ہے کہ عارف سالک کو خدا تک رہنمائی کر سکتا ہے۔ وہ اس راہ کے ایک

آگاہ اور کہنہ مشق سالک کے طور پر تمام انسانوں کو ایک دوسرے کے ساتھ عشق کرنے کی تعلیم دیتے ہیں۔ حافظ کے خیال میں عشق کا راستہ بڑا عجیب غریب راستہ ہوتا ہے۔ ہاں وہ شخص سر بلند ہے جس کا سر نہ ہو:

عجب راہی است راه عشق کآنجا کسی سر بر کند کش سر نباشد (۳۷)

صرف یہی نہیں، خواجہ لوگوں کے درمیان اختلافات کو ان کی ایک دوسرے سے عدم شناخت کا نتیجہ کہتے ہیں۔ ان لوگوں کی چشم بصیرت حقیقت کے مشاہدے سے قاصر ہے اس لیے، داستان طرازی کا طریقہ اپناتے ہیں:

جنگ بفتاد دو ملت بمہ را عذر بنہ چون ندیدن حقیقت، رہ افسانہ زند (۳۸)

حافظ کے نزدیک صداقت، نفس کو سورج کی طرح نورانی کرتی ہے اور جھوٹ سے انسان کا چہرہ، صبح کاذب کی طرح کالا پڑ جاتا ہے:

بہ صدق کوش کہ خورشید زاید از نفست کہ از دروغ سیہ روی گشت صبح نخست (۳۹)

ان کے نزدیک نیک نامی کے طلبگار شخص کو بُری صحبت سے احتراز کرنا چاہیے۔ مزید یہ کہ خود غرضی، نادانی کی دلیل ہے:

نیک نامی خوابی اے دل با بدان صحبت مدار بد پسندی جان من، بریان نادانی بود (۴۰)

ڈاکٹر صابر آفاقی خواجہ حافظ کے اخلاق کے بارے میں خیالات کی وضاحت یوں کرتے ہیں: ”حافظ نے اخلاق کے بارے میں شاعری کر کے، حیات کے مسائل کی وضاحت کی ہے۔۔۔ حافظ اخلاق کے بڑے معلموں اور پسندیدہ افکار کے مرؤجوں میں سے ہیں۔ اس ایرانی مشہور شاعر نے ہمت، سعی و کوشش، امید ورجا، قناعت و استغنا، عہد و پیمان، نماز و دعا، وقت اور حیات کی اہمیت، تسلیم و رضا، صبر و بردباری، غرور و استکبار [کذا]، دنیا کی فنا، غم و اندوہ، مدارا اور برداشت، خُلق نیکو، آزادی اور آزادہ روی، حسد اور ریا کی بُرائی، عیب جوئی، تفرقہ، لوگوں کو ایذا پہنچانا، عفو و درگزر اور بُرائی اور ناجنس سے احتراز وغیرہ جیسے اخلاقی اصول کو اپنی شیریں شاعری میں بیان کر دیا ہے۔“ (۴۱) خواجہ کے خیال میں اہل نظر کو لطف و خُلق نیکو سے شکار کر سکتے ہیں جب کہ مرغِ دانا، دانہ و جال سے شکار نہیں کیا جاسکتا۔

بہ لطف و خلق توان کرد صید اہل نظر بہ دام ودانہ نگیرند مرغِ دانا را (۴۲)

دوستی اور رفاقت ان کے لیے بہت عزیز و مغتنم ہے۔ وہ دشمن سے بھی ایسے سلوک کرنے کی تلقین کرتے ہیں کہ جس سے انسانی آسائش کو کوئی گزند نہ پہنچے:

آسایش دو گیتی تفسیر این دو حرف است ب با دوستان مروت، با دشمنان مُدارا (۴۳)

وہ دوستوں سے وفاداری برتنے کے اس قدر حامی ہیں کہ ان کے خیال میں جو کوئی اپنے دل کے کھیت میں وفا کو پودانہ لگائے گا، کٹائی کے وقت، اسے پشیمانی اور زرد روی کے سوا کچھ نہیں ملے گا:

بہر کہ در مزرع دل، تخم وفا سبز نکرد زرد روی کشد از حاصل خود گاہ درو (۴۴)

اسی مضمون کے دو اور شعر دیکھیے۔ معلوم نہیں دوستی کے درخت کب ثمر دار ہو جائے۔ ہم نے تو دوستی کا بیج بو دیا۔ اس پرانے کھیت میں مہر و وفا کا بیج، کٹائی کے موسم میں عیاں ہوتے ہیں۔

تا درخت دوستی کی بردبد حالیا رفتیم و تخی کاشتیم (۴۵)

تخم وفا و مہر درین کہنہ کشتزار آنگہ شود عیان کہ بود موسم درو (۴۶)

وہ لوگوں کو ایذا پہنچانے کو اسلام تعلیمات کی رو سے، سب سے بڑا گناہ جانتے ہیں:

مباش در پئے آزار و ہر چہ خوابی کن کہ در شریعت ما غیر از این گناہی نیست (۴۷)

حافظ کے خیال میں دنیا کے وجود سے پہلے ہی، محبت والفت موجود تھی اور یہ نقش نیا نہیں، بلکہ بہت پرانا اور قدیم ہے:

نبود رنگ دو عالم کہ نقش الفت بود زمانہ طرح محبت نہ این زمان انداخت (۴۸)

لیکن ہر زمانے میں ایسے بہت سے لوگ ہوتے ہیں جن کے لیے اپنے مفادات کے بغیر کوئی اور چیز دکھائی نہیں دیتی۔ وہ ہمیشہ ہر چیز کو اپنے لیے چاہتے ہیں۔ ظاہر ساز و ریاکار ہوتے ہیں اور ان کے ظاہر و باطن میں بڑا فرق ہوتا ہے۔ حافظ کو ایسے لوگوں سے نفرت ہے۔ ان کی شاعری کے بڑے حصے کا مضمون، ان لوگوں کی خیانت اور دوروئی کو طشت از بام کرنے میں ہے۔ ان کے خیال میں ایسے لوگ بقائے باہمی اور صلح و صفا سے زندگی گزارنے کے دشمن ہیں۔ ”حافظ ایک حساس اور بیدار فنکار کے طور پر، کبھی بھی اپنے دور کے متنوع حوادث سے غافل نہ رہے۔ یہ رنگ برنگ حوادث مختلف طریقوں سے حافظ کی شاعری میں نظر آتے ہیں۔ خواجہ کے دیوان میں واعظ، زاہد، شیخ، شہنہ، محتسب، صوفی وغیرہ کے خلاف پکار، ان کی ہوشمندی کی علامتیں ہیں۔“ (۴۹) اس مضمون کے کچھ اشعار ملاحظہ ہو:

دانی کہ جنگ وعود چہ تقریر می کنند؟ پنہان خورید بادہ کہ تکفیر می کنند

گویند رمز عشق مگوئید و مشنود مشکل حاکیتی است کہ تقریر می کنند

مے خور کہ شیخ و حافظ و مفتی و محتسب چون نیک بنگری بمہ تزویر می کنند (۵۰)

یک حرف صوفیانہ بگویم اجازت است؟ ای نوردیدہ صلح بہ از جنگ و داوری است (۵۱)

خواجہ حافظ کے نزدیک شریعت کی اہمیت اور قرآنی احکام کی بڑی اہمیت ہے۔ ان کا تخلص اور غزلیات اس پر گواہ ہیں۔ مثال کے طور پر ذیل کے شعر کو دیکھیے:

عشقت رسد بہ فریاد و رخود بسان حافظ قرآن زہر بخوانی در چارہ روایت (۵۲)

وہ کہتے ہیں کہ حافظ شیرازی نہ صرف قرآن کا حافظ ہے، بلکہ قرأت قرآن میں بھی وہ استاد کامل ہیں۔ معاشرے میں کچھ ظاہر الصلاح اور سیاہ باطن لوگ، دیگر افراد کو بہ ظاہر منہائی سے نہی کرتے ہیں، جبکہ خود ان منہائی کے مرتکب ہوتے ہیں۔ حافظ بھی ان کے مقابلے میں مے خواری جیسے افعال کو ان کی ظاہر داری اور ریا پر ترجیح دیتے ہیں۔ اس طرح ان سالوس اور منافق لوگوں کا ازافاش ہوتا ہے۔

واعظان کین جلوہ بر محراب و منبر می کنند چون بہ خلوت می روند آن کار دیگر میکنند (۵۳)

ان منافق لوگوں کے مقابلے میں حافظ کا ایک خاص طریقہ یہ ہے کہ وہ ایسے کردار بنانے کی کوشش کرتے ہیں جن کی وجہ سے ان منافق لوگوں کا پردہ چاک ہو جائے اور معاشرے میں ان کی جھوٹی عزت معدوم ہو جائے۔ انہوں نے قلندر اور رند جیسے مطعون اور مطرود کردار، اور معبج، مغ، ترسا وغیرہ جیسے بعض غیر اسلامی کرداروں کو، جن کی حافظ کے زمانے تک اکثر اوقات کوئی معاشرتی عزت و احترام نہ تھا، ان ریاکاروں کے سامنے عزت مند اور باوقار شمار کیا۔ واعظ کے گفتار اور عمل میں بُعد المشرقین ہے۔ شہر کے مشائخ میں بھی اللہ والوں کی نشانی، یعنی عشق نظر نہیں آتا؛ صوفی مشکوک روزی کھاتا ہے اور مکاری کا پیشہ کرتا ہے۔ خواجہ کے ہاں ایک اور عجیب رویہ شاید یہ کہا جاسکے کہ وہ شیخ وزاہد و صوفی پر نکتہ چینی کرتے ہوئے شریعت اور طریقت کے رسم و رواج کا بھی مضحکہ اڑاتے ہیں۔ اس کے باوجود

ڈاکٹر معین کی رائے میں: ”لیکن ان تمام تنقیدی باتوں کے باوجود، ایسا خیال نہیں کرنا چاہیے کہ حافظ خود، عارف بالحق اور صوفی مطلق نہ تھے۔ بلکہ وہ اپنی شاعری سے حق و باطل اور عارف و گمراہ اور خالص و ناخالص کے درمیان تمیز کے لیے ایک معیار پیش کرنا چاہتے تھے۔“ (۵۴) البتہ بعض مقامات میں، خواجہ صاحب، عارف سالک اور صوفی صومعہ عالم قدس کے احترام کے ساتھ نام لیتے اور ان کی کی تعریف و تجید بھی کرتے ہیں:

صوفی صومعہ عالم قدسم، لیکن حالیا دیر مغان است حوالہ نگاہم (۵۵)
یک حرف صوفیانہ بگویم اجازت است ای نور دیدہ صلح بہ از جنگ و داوری (۵۶)

حافظ کی شاعری میں صلح و انسان دوستی اور مہر و محبت و عشق کے عناصر کے بارے میں، ڈاکٹر صبور کی درج ذیل رائے بہت جامع نظر آتی ہے: ”یہ شایستہ، متفکر، حیران و آشفتنہ غزلگو تمام رنج و محن اور ناامنی کے باوجود، اپنی روح کی وسعت کے ساتھ، تنگی سے نامردی و۔۔۔ کو برداشت کرتے ہیں اور تسلیم و رضا کے ساتھ، ایک زندانہ تبسم سمیت دنیا پر نظر ڈالتے ہیں۔ اپنے آسمانی عروج کے باوجود، پھر بھی اپنے آپ کو اپنے ہم نوعوں سے دور نہیں کرتے اور ان کے آلام کو پہچان کر، ان کے لیے مرہم فراہم کرتے ہیں۔ ان کو تسلیم و رضا و آرامش و صبر اور خوش دلی و مدارا اور جو کچھ آدمیت کی شرط ہے، اپنی طرف بلاتی ہے۔ اس لیے ان کا کلام ہمہ گیر بن جاتا ہے۔“ (۵۷)

حوالہ جات:

۱. مجلہ علوم اجتماعی و انسانی دانشگاہ شیراز، ۱۴
۲. مثنوی معنوی، چاپ کاروان، دفتر سوم، ۱۵۸
۳. مثنوی معنوی، چاپ امیر کبیر، دفتر دوم، ۳۷۶
۴. مثنوی معنوی، چاپ امیر کبیر، دفتر دوم، ۲۷۲
۵. کلیات شمس تبریزی، ۷-۲۵۶
۶. مثنوی معنوی، چاپ کاروان، دفتر چہارم، ۱۲۰
۷. باکاروان حلہ، ۱۹۹
۸. کلیات سعدی، ۸۱۰-۸۰۹
۹. باکاروان حلہ، ۲۱۸
۱۰. از گلستان عجم، ۲۹۱-۲۹۲
۱۱. کلیات سعدی، ۳۷۲
۱۲. کلیات سعدی، ۲۳۷
۱۳. نوع دوستی سعدی در گلستان، ۸-۷
۱۴. کلیات سعدی، ۵۷۷
۱۵. کلیات سعدی، ۲۹۷
۱۶. کلیات سعدی، ۸۴۹
۱۷. کلیات سعدی، ۲۰۲
۱۸. اقبال و جہان فارسی، ۲۹۳

۱۹. کلیات سعدی، ۴۷
۲۰. سعدی شناسی، ۱۹۳
۲۱. کلیات سعدی، ۲۸۸
۲۲. سعدی شناسی، ۱۷۰
۲۳. کلیات سعدی، ۲۳۷
۲۴. کلیات سعدی، ۲۵۳
۲۵. فصلنامه علمی امداد و نجات، ۶
۲۶. باکاروان حله، ۲۳۷
۲۷. کلیات سعدی، ۸۰۹
۲۸. ایضاً، ۲۴۷
۲۹. شعر الجم، ۱۵۷
۳۰. آفاق غزل فارسی، ۱۲
۳۱. دیوان حافظ، نذیر احمد، ۵۳۸
۳۲. دیوان حافظ، نیساری، ۹۹
۳۳. ایضاً، ۱۵۶ (ایضاً، ۲۰۲)
۳۴. ایضاً، ۲۴۲
۳۵. ایضاً، ۲۰۵
۳۶. فصلنامه علمی امداد و نجات، ۱۳
۳۷. دیوان حافظ، نیساری، ۱۴۳
۳۸. دیوان حافظ، ۱۶۱
۳۹. ایضاً، ۴۳
۴۰. ایضاً، ۳۹۱
۴۱. مجله دانش، ۵-۲۴۴
۴۲. دیوان حافظ، نیساری، ۶
۴۳. ایضاً، ۳
۴۴. دیوان حافظ مترجم، ۳۲۷
۴۵. دیوان حافظ، نذیر احمد، ۵۰۰
۴۶. ایضاً، ۳۶۴
۴۷. ایضاً، ۶۸
۴۸. ایضاً، ۱۵
۴۹. چشمه خورشید، اندیشه و سخن حافظ شیرازی، ۸۹
۵۰. دیوان حافظ، نیساری، ۱۷۷
۵۱. ایضاً، غزل ۴۵۱

۵۲. دیوان حافظ مترجم، ۸۵.

۵۳. ایضاً، ۱۷۶.

۵۴. حافظ شیرین سخن، ۴۷۹.

۵۵. دیوان حافظ، نیساری، ۳۲۱.

۵۶. ایضاً، ۴۷۱.

۵۷. آفاق غزل فارسی، ۲۹۱.

کتابیات:

- ۱- آساتوریان فارمیک، آل عصفور، محمد، کرامت انسانی و محورهای اصلی آن در مثنوی معنوی، مجله علوم اجتماعی و انسانی دانشگاه شیراز، دوره ۲۶، شماره ۲، تابستان ۱۳۸۶ (پیاپی ۵۱)، ویژه نامه زبان و ادبیات فارسی
- ۲- البلخی ثم رومی، رومی، جلال الدین محمد بلخی، مثنوی معنوی، رینولد نیکلسون، چاپخانه حاج محمد علی علمی، امیرکبیر، ۱۳۳۶
- ۳- اقبال، محمد، کلیات اقبال فارسی، شیخ غلام علی اینڈ سنز، لاہور، اشاعت پنجم، مئی ۱۹۸۵
- ۴- اکرم، سید محمد اکرم، اقبال و جهان فارسی، شعبه اقبالیات، دانشگاه پنجاب، لاہور، ۱۹۹۹
- ۵- حافظ، شمس الدین محمد، دیوان حافظ، باہتمام سید محمد رضا جلالی نائینی و نذیر احمد، امیرکبیر چاپ سوم، تہران، ۱۳۵۵ ش
- ۶- حافظ، شمس الدین محمد، دیوان حافظ بر اساس ۴۸ نسخہ خطی سده نهم، تدوین: نیساری، سلیم، سینا نگار، تہران، ۱۳۷۷ ش
- ۷- حافظ، شمس الدین محمد، دیوان حافظ، ترجمہ و تحشیہ، ابو نعیم عبد الحکیم خاں نشتر جالندھری، شیخ غلام علی اینڈ سنز، لاہور، سنہ ندارد
- ۸- حسن بی، کاووس، چشمہ خورشید، اندیشہ و سخن حافظ شیرازی، نوید، شیراز، ۱۳۸۵ ش
- ۹- رومی، جلال الدین محمد بلخی، مثنوی معنوی، بر اساس نسخہ رینولد نیکلسون، شش دفتر، دفتر اول تا ششم، کاروان، ۱۳۸۶ ش
- ۱۰- رومی، جلال الدین محمد بلخی، کلیات شمس تبریزی، تصحیح استاد بدیع الزمان فروزانفر، امیرکبیر، ج ۳، تہران، ۱۳۶۳ ش
- ۱۱- زرین کوب، عبدالحسین، باکاروان حَلَّہ (مجموعہ نقد ادبی) جاویدان، چاپ چہارم، تہران، ۱۳۵۶ ش
- ۱۲- سعدی شیرازی، شیخ مصلح الدین، کلیات سعدی، مطابق بانسخہ تصحیح شدہ محمد فروغی، بیان، چاپ ۴، تہران، ۱۳۸۱ ش
- ۱۳- سلیمانی، فرانک، جلوہ ہای صلح و بشر دوستی در اشعار مولانا، حافظ و سعدی، فصلنامہ علمی امداد و نجات، سال اول، شمارہ ۳، پاییز ۱۳۸۸ ش
- ۱۴- شبلی نعمانی، شعر العجم، حصہ دوم، سٹار بک ڈپو، اردو بازار، لاہور، سنہ ندارد
- ۱۵- صبور، داریوش، آفاق غزل فارسی (پژوہشی انتقادی در تحول غزل و تغزل از آغاز تا امروز)، نشر گفتار، تہران، ۱۳۷۰ ش
- ۱۶- کمال سروستانی، کوروش، سعدی شناسی، دفتر اول، باہمکاری بنیاد فارس شناسی، دانشنامہ فارس، ۱۳۷۷ ش
- ۱۷- مجلہ دانش، شمارہ ۱۵، فصلنامہ رایزنی فرہنگی سفارت جہوری اسلامی ایران - اسلام آباد، پاکستان، پاییز ۱۳۶۷ ش
- ۱۸- مہر نور محمد خاں، کلثوم فاطمہ سید، از گلستان نجم (اردو ترجمہ و تحقیق باکاروان حلہ تالیف: عبدالحسین زرین کوب)، مرکز تحقیقات ایران و پاکستان، اسلام آباد، ۱۹۸۵